

Til allar fiskimenn

HENRIK OLD



Tað mest grundleggjandi hjá einum fakfelag er at fáa sínum limun so góða lön og so góðar, tryggjar og tíðarhóskandi arbeiðsumstøður sum gjørligt. Eisini er týðningarmikið við so góðari og skipaðari frítíð sum gjørligt.

Tá talan er um lön hjá fiskimonnum, er hýran tann avgerandi parturin. Onkur hevur funnist at, at eg havi nevnt, at ein eigur at gera eina roynd at fáa nøkur av teimum elstu og ótíðarhóskandi skipunum út úr flotanum. Tað tykist sum, at í lötuni sita øll og bíða eftur hvørjum øðrum.

Tá ið farið varð frá kvotaskipan til fiskidagaskipan, varð hetta gjørt á tann hátt, at øll, sum luttóku í vinnuni, vóru samlað norðuri á Viðareiði nakrar dagar, til semja fanst um at fara yvir til núverðani fiskidagaskipan. Mær tykir, at líknandi stig eigur aftur at takast nú fyri í semju at fáa nøkur skip út úr flotanum. Tað liggja nøkur skip, umframt at nøkur loyvir eru óvirkin í so at siga øllum skipabólkum.

Eg havi trupult við at trúgva, at peningastovnar nir ikki vilja taka sín part av eini slíkari semju.

Tað er altíð truplast at manna tey skipini, sum hava lægstu hýruna, og tí er kravið um at fáa útlendingar umborð mest harfrá. Samstundis hevði kravið um minstuløn minka mun-

andi, og hevði hetta sostatt trekt tenninar úr teimum, sum hava so ilt av inntøku-trygdini.

Vanlukku trygg-ingarskipan

Sum er, so er ásett við lóg, at skip skulu hava mann-ingina tryggjaða. Sum skipanin er nú, so kann tað taka upp til eitt heilt ár, áðrenn endaligt er ásett eitt endurgjald til tann, sum er komin til skaða og ikki kann verða í vinnu. Frá at fara úr fullari vinnu og undir sjúkradagpening - við fullum skattatrysti - ger, at tann skaddi kemur í stórar figgarligar trupulleikar, áðrenn hann langt um leingi fær naka endurgjald. Tað verður neyðugt at gera eina skipan, sum ger at inntøkumissurin ikki

verður so ógvusligur sum nú, meðan bíðað verður eftur endaligu tryggingarupphæddini.

Forskotsgrunnurin

Reglugerðin fyri forskotsgrunnin sigur, at grunnurin kann útgjalda eina upphædd til mynstraðar fiskimenn við langfaraskipum. Hendan upphæddin er í dag kr. 20.000 um mánaðin.

Síðstu árin er talið av langfaraskipum minkað munandi, og er kravið til forskotsgrunnin minkað tilsvandi. Tá grunnurin eigur tiggutalsmilliónir, er tað upp á tíðina, at eisini manningar á skipum á føroyagrunninum, sum av eini ella aðrari orsök ikki fáa hýruna til tíðina, koma undir forskotsútgjald.

Av tí at forskotsgrunnur-

in hevur sjópan í skipinum, hevur hann av tí orsök ongantíð mist pening.

Fastlønarskipan

Eg eri av tí áskoðan, at Fiskimannafelagið eigur at hyggja eftir teimum fastlønarskipanum, sum eru galdandi á fiskiskipum í hinum Norðurlondunum. Tað eru jú nógvir føroyingar við skipum í øðrum londum, og er tað vert at kanna um nøkur ting eru, sum eisini kunnu nýtast her heima.

Trygdarskeið

Prísurin fyri at sleppa á trygdarskeið eigur ikki at gerast so høgur, at ungfolk ikki hava møguleika at sleppa framat.

Tað er harmiligt, at fiskimenn, sum hava verið burturi alt sítt lív, noyðast at

gevast áðrenn ætlað, tí teir hava trupult við at klára øll krøv, sum sett verða. Havi varhugan av, at man aðrastaðni hevur funnið lagaligari skipan fyri hesar.

Pensiónsskipan

Heilt skjótt skulu fiskimenn taka støðu til ein størri reform á pensiónsøkinum. Áðrenn endalig støða verður tikin til hetta stóra mál, eigur hvør fiskimaður at sleppa at taka støðu til pensiónsmálið við eini atkvøðugreiðslu millum limirnar.

Vónandi fara allir fiskimenn at taka lut í formansvalinum við at senda inn aftur atkvøðuseðilin, sum sendur er tykkum hesar dagar. Við ynskjum um gleðilig jól.

- ISWA key messages to COP15

Burturkast og veðurlagsbroytingar

Tíðindaskriv frá IRF

ISWA er ein millumtjóða felagsskapur, sum virkar fyri burðardyggari viðgerð av burturkasti. Limirnir eru felagsskapir, stovnar og einstaklingar í 34 londum, tey flestu í Evropa. ISWA skipar fyri árligum fundum um ymisk evni. Hesaferð var fundurin í Keypmannahavn í vikuni undan stóru ráðstevnuni um veðurlagsbroytingar, COP15.

Til fundin hevði felagsskapurin gjørt eina hvítbók um burturkast og veðurlagsbroytingar, umframt ein samandrætt av hesum til COP15.

IRF var á fundinum í Keypmannahavn. Niðanfyri eru brot úr samandrættinum til COP15.

1. Burturkast serligan týðning

Viðgerð av burturkasti hevur eina serliga støðu at minka um útlátið av vakstrarhúsgassum (VHG). Ímeðan lond og ídnaður kring heimin royna at kanna teirra kolvetniðsløð, er viðgerð av burturkasti ein møguleiki at minka um CO₂ - nøgdina, sum ikki er heilt gagnnýttur.

Sum dømi um týðningin kann nevast, at í teimum 15 fyrstu ES-londunum kann viðgerð av ruski frá húsiskjum standa fyri upp til 18 % av minkingini av málunum fyri 2012. Viðgerð av ruski í Evropa fer um stutta tíð at hava avlop í útlátið av VHG, so hvørt sum økt endurnýtsla av tilfari og endurnýtsla av orku

fer at viga upp ímóti beinleiðis útláti.

2. Burðardyggar loysnir

Viðgerð av burturkasti sum vinna bjóðar eitt tyssi av royndum, nýtiligum og burðardyggum tekniskum loysnum, sum kunna vera við til at minka um nøgdina av VHG. Vera tær brúktar á hóskandi hátt í mun til skipanir og tørv á staðnum, kunnu tær hjálpa til at minka munandi um útlátið av VHG.

Talan kann vera um at fyribygja, at burturkast verður til, um at endurnýta og endurvinna tilfar, um at gagnnýta lívrinna tilfarið í víðari merking, um at endurnýta orku og um at tyrva soleiðis at gassið kann savnast og brúkast. Tað ræður um at brúka fleiri ára royndir og framkomna útgerð á hóskandi hátt á nýggjum stöðum, í staðin fyri bert at flyta eina loysn beinleiðis frá einum øki til eitt annað.

3. Endurnýtsla og endurvinning

Tiltøk, sum hava til endamáls at fyribygja ella at minka um nøgdina av burturkasti, at endurnýta og endurvinna, vinna fram kring heimin, og hava vaksandi møguleika at minka um útlátið av VHG við at varðveita ráevni og kolvetnisorkukeldur (kol, olja og gass).

At fyribygja ella at hava so lítið av burturkasti sum gjørligt, kann minka munandi meira um útláti av VHG, enn tað sum kann sparast við at viðgera burturkast á framkomnan hátt.



Endurvinning av tilfari sum pappi, metalum og glasi kann avmarka nýtsluna av tilfeingi og orku.

4. Lívrinnið burturkast

Við at gera biogass og kompost burtur úr lívrinum burturkasti, kann tað verða endurnýtt og broytt til tød, og brúkt til at betra moldina. Hesar framferðir minka um útlátið av VHG við at goyma lívrinnið kolevni í moldini, við at betra eginleikarnar í moldini og at við at geva moldin føðsluevni.

Endurnýtsla av lívrinum tilfari er serliga væl hóskandi, har mold og lívrinnið tilfar er tært burtur av tí at skógurin er burtur, av mannagongdum í landbúnaðinum, ella av broyttum veðurlagi.

5. Viðvarandi orka

Nógv viðvarandi orka fæst burturúr at viðgera burt-

urkast á hóskandi hátt. Tað ber til at minka munandi um nýtsluna av kolvetnisbrenni og útláti av VHG við at brenna ella hitaviðgera burturkast, við at samla og nýta gass frá tyrvingarplássum og biogassverkum. Meira enn 130 mió tons av burturkasti verða brend um árið, og framleiða tær meira enn 600 brennistøðirnar eina orkunøgd til brúkararnar, sum svarar til 24 mió. tons av olju.

6. Verkætlanir í menningarlondum

At fáa burðardyggar tøkni at virka í menningarlondum, hevur avgerandi týðning til tess at minka um útlátið av VHG.

CDM-skipanin (Clean Development Mechanism) í Kyoto protokollini hevur hjálpt væl til at komi munandi nærri hesum máli, men neyðugt at at betra um skipan og umsiting av

CDM-skrásetingini.

Verkætlanir viðvíkjandi burturkasti umboða 18 % av skrásettu CDM verkætlanunum. Tær skrásettu verkætlanirnar fara væntandi at minka útlátið av VHG við 209 mió. tonsum av CO₂-javnvirðum (ekvivalentum) í 2012.

Higartil hava flestu verkætlanirnar snúg seg um at brúka gass frá tyrvingarplássum. Tað eru stórir møguleikar í øðrum CDM verkætlanum innan endurvinning, kompostering, brenning og roting (biogass).

Við at flyta roynda tøkni, kunnu CDM verkætlanir hjálpa menningarlondum at fáa umhvørvisvinarliga viðgerð av burturkasti.

7. Lógir og reglur

Lógir og reglur kunnu hava stóra ávirkan á, hvussu skjótt útlátið av VHG minkar í einum landi.

Millum 1990 og 2007 hevur ES havt politikkir og skipanir, m.a. eina raðfesting av, hvussu burturkast helst skal viðgerast, sum hava havt til endamáls at minka um útláti av VHG. Lógarverkið hevur eisini havt mál fyri endurnýtslu av pappi og mál fyri at fáa lívrinnið burturkast frá tyrvingarplássunum.

Í USA minkaði útlátið av methan frá tyrvingarplássum við 11 % frá 1990 til 2007 við at seta í verk figgarligar fyrimunir, lógir og reglur.

8. Mátingar og uppgerðir

Nágreiniligar mátingar og uppgerðir av útláti av VHG eru neyðugar, um tað kann vera gjørligt at seta og máta verulig mál fyri minking av útláti á øllum pøllum. Dagsins mannagongdir geva góðar mátingar av útláti av VHG, sum stava frá at viðgera burturkast, men tørvur er á at fáa betri og meira hóskandi lýsing av av tilfarsnýtslu og orkunýtslu í allari ringrásini.

Tað er neyðugt at menna mannagongdir, sum eru betri, sum samansjóa og eru gjøgnumskygdar, bæði fyri beinleiðis og óbeinleiðis útlát, sum stavar frá at viðgera burturkast, sum iskoyti til dagsins mannagongdir.

Neyðugt er við meira álítandi og samskipaðari innsavning av hagtølum at stuðla teimum betraðu mannagongdunum og at minka um óvissuna.